

تحقیق و تنقید

فن حدیث میں منہاج تحقیق

ڈاکٹر محمد سعید عالم فارمی

قرآن کے بعد حدیث اسلامی شریعت کا دوسرا بنیادی مأخذ اور اسلامی تہذیب کا تفصیلی سرچشمہ ہے۔ حدیث کتاب اللہ کی تشرع و تغیر کے ساتھ اپنا مستقل تشرعی مقام رکھتی ہے۔ ان دونوں پہلوؤں کی اہمیت اور زماں کے پیش نظر حدیث میں تحقیق کام کا درجہ اور میدان وسیع رہا ہے۔ محدثین نے نقد حدیث کے جواہروں وضع کیے اور ان کے ساتھ فن اسماء الرجال کو جو ترقی دی وہ دوسرے شعبہ نے علم کے طریقہ تحقیق میں بھی رہتا اصول کا درجہ رکھتے ہیں۔ حدیث میں تنقید و تحقیق کا طریقہ آن بھی نمونہ کی حیثیت سے پیش کیا جا سکتا ہے اور جدید زمانہ کی اعلیٰ سے اعلیٰ تاریخی تنقید بھی شکل ہی سے اس پر کوئی اضافہ کر سکتی ہے۔ بقول ایک محقق کے "محدثین کے اصول تنقید اپنے اندر ایسی نزاکتیں اور باریکیاں رکھتے ہیں جن تک موجودہ زمانے کے ناقدن کا ذہن بھی ابھی تک نہیں پہنچا ہے، نیز دنیا میں صرف محمد بن اللہ علیہ وسلم کی سنت ویرثت اور ان کے دور کی تاریخ کا زیریکار ڈھنی ایسا ہے جو اس کردی تنقید کے معیاروں پر کا جانا برداشت کر سکتا تھا جو محدثین نے اختیار کی ہے" ۱

ڈاکٹر مصطفیٰ سباعی بہاں تک ہتھی ہیں "محدثین ہی نے دنیا کی ساری قوموں کے مطلبے میں سب سے پہلے اخبار و روایات تک علمی تحقیق و تنقید کے قواعد و صنواب مقرر کیے" ۲

۱۔ مولانا مودودی، سنت کی آئینی حیثیت ص ۵۹ طبع لاہور ۱۹۸۷ء

۲۔ ڈاکٹر مصطفیٰ سباعی، السنۃ و مکاتیبہ فی التشریع الاسلامی ص ۳۷ طبع قاہرہ ۱۳۸۶ھ

قرآن بنیاد تحقیق ہے

اس طریفہ تحقیق کی بنیاد خود قرآن کریم نے قرائم کی ہے۔ چنانچہ ارشاد باری ہے۔

اے لوگو جو ایمان لائے ہو اگر کوئی	یَا آتَيْهَا الظَّبِينَ أَمْنًا ۱۱
فاسق تمہارے پاس کوئی خبر لے کر	جاءَكُمْ فاسقٌ بِنَبِيًّا فَتَبَيَّنُوا ۱۲
آئے تو تحقیق کریں اور کہیں ایسا نہ ہو کہ	تَصِيبُوا قَوْمًا يَجْهَالُهُ تَصِيبُهُا
تم کسی گروہ کو نا دانستہ نقصان پہنچا بیٹھو	عَلَىٰ مَا فَعَلْتُمْ نَذَرَمِينَ
اور پھر اپنے کیے پڑیں ایمان ہو۔	(الجراثۃ: ۴)

اس آیت میں تحقیق کا حکم خبر اور خبرا لانے والے دونوں سے متعلق ہے اور یہیں سے فنِ حدیث میں روایت اور درایت کے اصول یعنی حدیث کی سند اور متن کی تحقیق میں رہنمائی قرائم کرتی ہے۔ تیز قرآن کریم کی حسب ذیل آیت بھی اسلامی تحقیق کے منہاج کو متین کرنے میں مدد و کارثایت ہوتی ہے۔

وَإِذَا جَاءَهُمْ أَمْرُنَا	يَرَوْكُمْ جَهَانَ كُوئيُّ اطْئِنَانَ بَخْش
أَلَا مَرْ	يَا خوفٌ تاک خبر سُن باتے ہیں اسے
أَذْاعَابِكُمْ وَلَوْرَدَوْهُ أَلَىٰ	لے کر پھیلا دیتے ہیں حالانکہ اگر یہ اسے
الرَّسُولُ وَالْحَمْدُ أَوْلَى الْأَمْرِ	رسول یا اپنی جماعت کے ذمہ دار اصحاب
مِنْهُمْ لَعَلَمَهُ الَّذِينَ	تک پہنچاں تو وہ ایسے لوگوں کے علم
يُسْتَبِطُونَهُ مِنْهُمْ	میں آجاتے جوان کے درمیان اس بات
كَصَالِحِيتِ رَكْفَتِيْنِ كَرَاسِ سَعْيِيْنِ	کی صلاحیت رکھتے ہیں کہ اس سے صحیح نیجو اخذ کر سکیں۔
(الناد: ۸۳)	

قرآن چونکہ اندھی عقیدت اور تقلید جامد کا مخالف ہے اس لیے وہ تحقیق و تعمیل اور حق شناسی کو صحت مند اور تحرک علمی زندگی کے لیے لازم قرار دیتا ہے بلکہ عقیدہ جیسے نا زک مسائل کو بھی عقل و تحقیق کی کسوٹی پر پرکھنے کی دعوت دیتا ہے۔

حدیث بھی بنیاد تحقیق ہے

حدیث کی تحقیق و تفہید اور چھان بین کی روایت کو فردغ دینے میں خود بنی صلی اللہ علیہ وسلم کی تعلیمات کو بڑا دخل ہے۔ بنی صلی اللہ علیہ وسلم نے اگر ایک طرف حدیث کو یاد کرنے اور اس کی حفاظت و اشاعت کی فضیلت بیان فرمائی اور ایسے لوگوں کے لیے جو اس مقدس علمی کام میں اپنا وقت لگائیں دعا میں دیں اور خوشخبریاں سنائیں تو دوسری طرف اپنی بھوٹی بات منسوب کرنے پر سخت وعید بھی سنائی۔ آپ نے فرمایا:

من سذب علیٰ
جس نے جان بوجہ کریمی جا بنت
متعمد اُفليتیو ام قعدہ
کوئی بھوٹی بات منسوب کی اس کا ٹھکانہ
من النار سے
جهنم ہے۔

چونکہ آپ کا معاملہ عام انالوں سے مختلف ہے بایں معنی کر آپ کی ہر بات اپنا آتشینی وزن رکھتی ہے اور آپ کی سنت سرچشمہ ہدایت اور اساس دین ہے اس لیے کوئی بات آپ کی طرف کبھی ایسی منسوب نہیں ہوئی جا ہے جو آپ نے نہیں کی درنہ دین کے نام پر بے دینی کی اشاعت عمل میں آئے گی چنانچہ آپ نے خود ہی فرمایا:

ان سذب اعلیٰ نیں
مری جا بنت کوئی بھوٹی بات منسوب
سذب علیٰ احمد بن
کرنا ایسا نہیں جیسے کسی عام شخص کی
جا بنت کوئی بھوٹی بات منسوب کر دی
سذب علیٰ متعمد اُ
فلیتیبو اً مقدد کا من
النار سے
کوئی بھوٹی بات منسوب کی اس کا
ہٹکا ناجہنم ہے۔

اس کے نتیجہ میں محدثین اور اصولیین حدیث کے قبول و اشاعت کے معاملے میں نہایت حساس اور محاذات ہو گئے اور پھر انہوں نے صحبت و سقم کو پر کھنے کے

لئے بخاری و سلم

سلہ مسلم مقدمہ باب تقلیط الکذب علی رسول اللہ صلی اللہ علیہ وسلم۔

یہے ایسی کوششیں بنائیں کہ عام انسانی تاریخ اور علوم و فنون کے معیار سے ہزارہا درجہ سخت اور بلند کہی جا سکتی ہیں۔ اور یہ علمی تحقیق کی تاریخ میں ایک نئے باب کا اضافہ ہے۔

صحابہ کرام نے اس طریقہ تحقیق کو اپنا لایا

صحابہ کرام صحفوں نے حالت ایمان میں بنی اکرم صلی اللہ علیہ وسلم کو دیکھا اور اسی پر ان کا انتقال ہوا۔ ہمارے نزدیک امت کے بہترین لوگ ہیں اور وہ صادق و عادل ہیں وہ اپنے باہمی معاملات میں بھوٹ نہیں بولتے تھے جن میں نفع و نقصان کا پہلو ہوتا ہے اور بنی اکرم صلی اللہ علیہ وسلم کے معاملے میں تو وہ گویا ہلاک ہونا زیادہ پسند کرتے ہیں اس کے کوئی بھوٹی بات آپ کی طرف منسوب کریں۔ چنانچہ حضرت علی فرماتے ہیں ”میں جب تم لوگوں سے رسول اللہ صلی اللہ علیہ وسلم کی حدیث بیان کروں تو مجھے آسمان سے گرجانا پسند ہے مگر آپ کی طرف بھوٹ کا انتساب اپنے نہیں۔“ مگر بھوٹ اور غلط بیانی سے احتیاط کرنے کے باوجود اس بات کا پورا احتمال موجود ہے کہ بنی صلی اللہ علیہ وسلم سے حدیث سننے میں، مفہوم کو سمجھنے میں یا موقع و محل کو متعین کرنے میں کسی صحابی کو غلط فہمی ہو گئی ہوا س یہیں تحقیق کے دونوں اصول روایت اور درایت سے کام لیا گیا مثال کے طور پر حضرت ابو ہریرہؓ نے بنی کریمؐ کے حوالے سے بیان کیا کہ ”عورت اور سواری میں خوست اور بدجنتی پائی جاتی ہے۔ یہ بات جب حضرت عالیہؐ کو معلوم ہوئی تو انہوں نے کہا ابو ہریرہؓ نے پوری بات نہیں سنی آپ (صلی اللہ علیہ وسلم) یہود پر یعنی کرہے تھے کہ وہ عورت، کھڑا اور سواری میں بدجنتی کا عقیدہ رکھتے ہیں۔ ابو ہریرہؓ نے پوری بات نہیں سنی اور آخری جملہ کو آپ کا قول بتادیا سے

حضرت ابو ہریرہؓ کی عدالت و ثقاہت میں کوئی کلام نہیں مگر انہوں نے

سلہ بخاری، کتاب المناقب

سلہ مسند ابو داؤد اطیابی مسند عائشہ۔

غلط فہمی کی بنیاد پر یہود کے عقیدہ کوئی کریم صلی اللہ علیہ وسلم کا قول یا تادیا حضرت عمرؓ سے حضرت فاطمہ بنت قیضؓ نے کہا کہ میرے شوہرنے مجھے طلاق دی اور بنی اکرم صلی اللہ علیہ وسلم نے نفقہ اور سکنی کا حکم نہیں دیا حضرت عمرؓ نے فرمایا: میں ایک عورت کی وجہ سے کلام اللہ اور سنت رسول اللہ نہیں چھوڑ سکتا، کیا پتہ اس نے اس کو صحیح طریقہ سے محفوظ رکھا یا بھول گئی۔

خلفاء اربعہ حدیث بیان کرنے والوں سے شہادت اور قسم اس لیے طلب کرتے تھے کہ حدیث کی قطعیت پا یہ ثبوت تک پہنچ جائے۔ اس طرح کی مثالیں بتانی ہیں کہ خود صحابہ نے علم کے طریقہ تحقیق کونہ صرف اپنایا بلکہ حدیث کے اخذ و قبول میں اسے پوری طرح لائکو کیا۔

روایت اور درایت

حدیث کی تحقیق و تقدیم کے لیے عام طور پر دو قسم کے طریقہ کار و ضع کیے گئے۔ پہلا طریقہ تحقیقِ روایت ہے۔ یہ طریقہ تحقیق زیادہ عام اور مشہور ہا ہے اور حدیث کی تحقیق میں زیادہ تر اسی سے کام لیا گیا ہے، اس میں حدیث کے اصول، جرح و تغیریں، اسناد، ارجال، علیل اسناد، راوی کی اخلاقی و دینی حالت، حفظ و ضبط، عدالت و ثقابت اعتمادی و فکری کی کیفیت وغیرہ سے بحث کی جاتی ہے۔ اس اصول تحقیق کی رو سے حدیث کے دونیادی اقسام کیے گئے ہیں: متواتر اور احادیث۔ متواتر وہ احادیث ہیں جن کے راوی ہر دو میں اتنی تعداد میں رہے ہوں کہ ان سب کا کسی غلط بات پر آتفاق کرنا مشکل ہو، حدیث متواتر میں اگر قوی روایات کو یا جائے تو ایسی احادیث بہت کم میں لیکن اگر علی روایات یعنی تعامل و توارث کو لیا جائے تو احادیث کا بلا حصہ متواتر کہلانے کا مستحب ہے چنانچہ مولانا مناظر حسن گیلانی اس بات پر زور دیتے ہیں کہ:

”تاریخ کے اس عظیم الشان ذخیرہ کے ایک بڑے حصے کوئی متواتر خیال کرتا ہوں یعنی بغیر کسی انقطع کے لاکھوں اور لاکھوں کے بعد کروہا

کرو ڈانساں نوں کے ذریعے سے مشرق و مغرب میں یہ حصہ مستقل ہوتا ہوا دنیا کے موجودہ دور تک پہنچا ہے اور ان شاراد اللہ تعالیٰ قیامت تک پہنچا رہے گا۔ طہارت و غسل، وضو، عبادات، نماز، روزہ رجح، زکوٰۃ، معاملات، عقوبات، سیاست، مباحثات و مخطوطات وغیرہ مختلف ابواب کے ان اتفاقی مسائل کا اگر انہا کیا جائے جو عہد بتوت سے اس وقت تک ہر ملک اور ہر فرقہ کے مسلمانوں میں طبقہ بعد طبقہ، خلافاً عن سلفٰ تواتر کے ساتھ اس حقیقت سے مسلم ہیں کہیں آنحضرت صلی اللہ علیہ وسلم کا حکم اور طرز عمل تھا تو کون کہہ سکتا ہے کہ ان کی تعداد نہ راول سے متوازن نہ ہو گی یہ بخواحد جس کے رواۃ متواتر سے کم ہوں محدثین نے اصول تحقیق و تنقید اور بحث و تحریص کا زیادہ تر موضوع رہی ہے اس کی تین قسمیں ہیں۔

مشہور، عزیز اور غریب۔ حافظ ابن حجر لکھتے ہیں:

علم الاسناد. بیحث	فیہ عن صحة الحديث
ضعفه لیعمل بدا و ترک	بہ من حيث صفات
علیم کی صحبت و ضعف کی تحقیق	الرجاں و صبغ الادا و المعاشر
کی جاتی ہے۔ روایوں کے حالات	ہو سکے کیہ حدیث واجب العمل
معلوم کیے جاتے ہیں اور متن حدیث	لا بیحث عن رجالہ بل
میں غور کیا جاتا ہے۔ تاکہ یہ واضح	یحیا لعمل به من غير بحث یہ
ہو	یا الائق ترک۔

اور اس کے لیے علم الاسناد، اسماء، الرجال روایت کی اقسام، صحیح، حسن، ضعیف، مقلوب، مضطرب، مدرس، موضوع وغیرہ کے ذیلی اصول و جود میں آئے ریاست مسلم ہے کہ کسی بات کا وزن بیان کرنے والے کی شخصیت سے متعین ہوتا ہے اس

لیے اسناد کے اصول کو حدیث کی تحقیق کے سلسلہ میں سختی سے بر تالگیا، صحابہؓ چیزے عادل و صادق حضرات کے معاملہ میں سنداو تحقیق سند کی چند احادیث نہ تھی اور اسی طرح بہت حد تک تابعین عظام کے معاملہ میں بھی مگر جب نبی صلی اللہ علیہ وسلم سے ایسی روایات منسوب کی جانے لگیں جن کے متعلق آجنبائے نے یہ پیشین کوئی فرمائی تھی:

میری امت کے آخری زمانے میں کچھ	سیکون فی آخر امتی
ایسے لوگ ہوں گے جو تم سے ایسی ایسی	اناس یحد ثونکم بما لسم
چیزیں بیان کریں گے جیسیں شتم نہ کبھی	سمعوا انتم ولا ابا ئکم
ستاہوگا اور زہارے آیا، واجداد نے تم	فایا کم وایا هم له
ان سے بچ کر رہنا۔

تو اسناد کی تحقیق کا طریقہ کار وضع کیا گیا۔ ابن سیرن فرماتے ہیں ”پہلے دور میں لوگ اسناد کے بارے میں نہیں پوچھتے تھے مگر جب قتنہ پیدا ہونے لگا تو لوگ اسناد کے بارے میں تفییش کرنے لگے۔“^۱

عبداللہ بن مبارک نے فرمایا:

علم الاستاد دین کا حصہ ہے۔ اگر	الاستاد من الدين
یہ علم نہ ہوتا تو ہر شخص کو کھلی چھوٹ ہوتی	لوكا الاستاد لقال من شاء
کر جو چاہے کہے۔	ما شاء الله

چنانچہ محدثین نے خروحد کو قبول کرنے کے لیے راویوں کے لیے حسب ذیل شرطیں قرار دیں۔

عقل - ضبط - عدالت اور اسلام۔ شافعی اصولیین نے مکافہ ہونے

۱- مسلم، مقدمہ، باب الہنی عن الرؤایة عن القعده۔۔۔۔

۲- مظیب بن الحارث کتاب المختارات فی علم الرؤایة ص ۱۴۳ طبع حیدر آباد ۱۳۹۶

۳- معرفۃ علوم الحدیث ص ۲ دارالکتب المصریہ ۱۳۹۶

کی شرط کا اضافہ کیا ہے مگر تمام علماء کے نزدیک یہ عقل ہی میں شامل ہے۔ بخرا واحد کی صحت قطعیت اور جمیت کے سلسلہ میں علماء کے روئے مختلف رہے ہیں اور کسی قدر افراط و تفریط کا مظاہرہ بھی کیا گیا ہے۔ ایک طبقہ نے اسے غیر تلقینی اور لٹنی الثبوت کہہ کر دین کے پڑے حصے کو غیر قطعی بنادیا اور دوسرا طبقہ نے اس کے منکرین کو کافروں کی صفت میں کھڑا کر دیا۔ بخرا واحد کے سلسلے میں معتدل روایہ اور سنت متواترہ کے درجہ کی نہیں ہے اس لیے منکرین کو کافرنہیں کہا جا سکتا۔ البتہ وہ دین میں ججت ہیں۔

متابعات، شواہد اور اطراف

محمدین کے طریقہ تحقیق میں بخرا واحد کو قطعی الثبوت اور واجب العمل کے مقام تک پہنچانے کے لیے متابعات و شواہد کو ٹڑی اہمیت حاصل ہے۔ ان حضرات نے یہ کوشش کی ہے کہ ایک روایت جتنے لوگوں سے مروی ہوان سب سے بحدائقان حدیث سنی جائے ایک ہی روایت جب مقتدر طبلقوں سے بیان کی جائی ہے تو اس کی صحت اور قوت میں اضافہ ہو جاتا ہے اس لیے محمدین اور روواۃ نے بلے لیے اسفار بھی کیے، بعد میں متابعات و شواہد جمع کرنے کا راجحان عام ہوتا گیا۔ چنانچہ ایک مشہور حدیث ‘إنما الاعمال بالنيات’ سات سو طبلقوں سے مروی ہے ملے امام مسلم اور بیانم ترمذی کے طریقہ تحقیق میں اس کو خصوصی مقام حاصل ہے۔ کتب حدیث میں ایک روایت کہیں اجھا آتی ہے اور دوسری جگہ تفصیل سے کہیں حدیث کا ترجمہ الباب کی مناسبت سے بیان کیا جاتا ہے اور دوسری جگہ دوسری حصہ یا تام حصے، مختلف مقامات پر ایک حدیث کے جتنے پہلو ہوتے ہیں ان کو جمع کرنا “اطراف” میں شامل ہے۔ محمدین کی یہ کوشش روایت یعنی سند کی جائیخ کے لیے بھی معاون ہوتی ہے اور متن کی تحقیق میں توسیب سے زیادہ کارگر ہوتی ہے اسی لیے روایت کی تحقیق کے لیے کتب اطراف، کا جانتا از حد ضروری سمجھا گیا ہے۔

روايات احکام میں اسناد کی سختی

حدیث کی آئینی اور تشریعی حیثیت کے پیش نظر محدثین نے احکام اور فضائل کی روایات میں قدر سے فرق و امتیاز سے کام لیا ہے، احکام و مسائل، معاملات و عقائد وغیرہ کے باب میں جو روایات آئین محدثین نے ان کی اسناد کی تحقیق و تنقید میں سختی سے کام لیا مگر فضائل کے باب میں کسی قدر رسمی سے کام لیا کیونکہ اس کا تعلق کسی معاملہ کی حلقت و حرمت سے نہیں ہوتا چنانچہ احمد بن حنبل فرماتے ہیں ”جب ہم رسول اللہ صلی اللہ علیہ وسلم سے حلال و حرام اور سنن و احکام سے متعلق حدیث روایت کرتے ہیں تو اسناد میں سختی برنتے ہیں اور جب فضائل اعمال سے متعلق روایت کرتے ہیں تو اسناد میں رسمی اختیار کرتے ہیں۔“

اس کا یہ مطلب ہے کہ فضائل کے باب میں ہر طرح کی روایات قابل قبول اور قابل اشاعت ہیں جہاں تک موضوع روایات کا تعلق ہے محدثین نے ان کی روایت کو قطعی حرام قرار دیا ہے خواہ ان کا تعلق اعمال سے ہو یا فضائل اعمال سے، البتہ ضعیف روایات کے سلسلہ میں محدثین کے ڈو گروہ یا نے جاتے ہیں ایک گروہ کے نزدیک ضعیف روایات قبول ہی نہیں کی جاسکتی ہیں حتیٰ کہ فضائل میں بھی نہیں قبول کی جاسکتی۔ ابو یکابن عربی وغیرہ اسی کے قائل ہیں دوسرے محدثین نے اگرچہ فضائل کے باب میں ان کو گوارہ کیا ہے مگر وہ کچھ شرطیں عائد کرتے ہیں۔

- (۱) شدید ضعف نہ ہو۔ (۲) کوئی مسئلہ (اصل شرعی) ثابت نہ کیا جائے۔
 - (۳) روایت کا ضعیف ہوتا بیان کریا جائے اور روایات پر عمل کرتے وقت صحیح حدیث سمجھ کر عل نہ کیا جائے بلکہ احتیاط ملحوظ رہے۔
- بعضی پہنچ جاتی ہیں اور کبھی موضوع بھی ثابت ہوتی ہے۔ حافظ ابن حجر اس ضعیف

لہ کتاب المکفایۃ فی علم الروایۃ ص ۱۶۸

سے تدریب الرادی ص ۲۹۸ ج ۱ طبع مصر ۱۳۷۴

کو فضائل میں قبول کرتے ہیں جو درج حسن کی ہو۔
 امام ابن تیمیہ لکھتے ہیں «مشریعت میں صرف صحیح اور حسن احادیث ہی پر اعتماد کیا جاتا ہے۔ ضعیف احادیث لینا رواہ نہیں البتہ امام احمد وغیرہ بعض علماء نے فضائل اعمال میں ضعیف احادیث کی روایت جائز رکھی ہے بشرطیک ان کا جھوٹ ثابت نہ ہوگیا ہوا اور یہ اس بنابر کہ جب کوئی علی دلیل شرعی سے ثابت ہو جائے کہ مشروع ہے اور اس کی فضیلت میں ضعیف حدیث روایت کی جائے بشرطیک وہ جھوٹ نہ ہو تو خیال ہوتا ہے کہ ثواب درست ہوگا۔ لیکن کسی امام نے بھی یہ نہیں کہا کہ ضعیف حدیث سے کوئی علی بھی واجب یا مستحب قرار دیا جا سکتا ہے جو کوئی یہ کہتا ہے مخالف اجماع ہے۔

امام ابن تیمیہ کے شاگرد اور محقق، حضر اور مردث علامہ ابن کثیر محدث ضعیف روایات پر تصریح کرتے ہوئے لکھتے ہیں کہ:

لایجوز روایتہما لا ان دونوں کی روایت ان کا ضعف

بیان کیے بغیر جائز نہیں۔

محمد بن کرام نے اسناد کی تحقیق میں اس قدر احتیاط محفوظ رکھی ہے کہ اس راہ کی ایک ایک ممکنہ کمزوری کی نشاندہی کی اور اس کا حکم بیان کیا مثلاً راوی تحدیث بیان کرتے وقت اپنے شیخ کا نام نہ لے، راوی کسی مجبول الحال آدمی سے روایت کرے، راوی ایسے شخص سے روایت کرے جس سے اس کی ملاقات ہری نہ ہو، راوی کسی شخص کو درمیان سے چھوڑ دے۔ راوی اپنے سے ثقہ تراوی کی مخالفت کرے۔ راوی تابعی کو چھوڑ کر برداشت صاحبی سے روایت کرے۔ تابعی صاحبی کا واسطہ چھوڑ کر رسول کریم سے روایت کرے وغیرہ۔ ان سب کے بارے میں محمد بن کرام نے قطعی ضوابط بنانے۔ اس آخری کمزوری کو تیمیہ کہ تابعی صاحبی کو چھوڑ کر رسول کریم سے روایت کر دے اس کو اصطلاح حدیث میں "مرسل" کہا

سلہ ابن تیمیہ: کتاب الوسید، ترجمہ عبد الرزاق مطبع آبادی ص ۱۳۱/۱۳۱ کری پرنس لاهور ۱۹۲۵ء

سلہ نقیر ابن کثیر ۱۴۸/۱ - طبع دار الفکر ۱۹۸۶ء
۲۴۶

جاتا ہے۔ حدیث مرسل عام طور پر محدثین کے نزدیک صحبت نہیں، مگر امام مالک کی مراسلیں اور ”بغفی“ سے جو احادیث وہ ذکر کرتے ہیں ان کو دزن دیا جاتا ہے اس کی ایک وجہ تو یہ ہے کہ امام مالک اور بنی کریم کے درمیان واسطے بہت کمیں بلکہ بعض روایات صرف دوسرا سطون یعنی حضرت نافع اور حضرت عبداللہ بن عمر سے مروی ہیں اس لیے سند کو سلسلۃ الذہب کہا جاتا ہے۔ دوسری وجہ یہ ہے کہ امام مالک اہل مدینہ کے درمیان راجح شدہ عمل کو بھی سند مانتے ہیں اور اسے حدیث کی تشریع و تعمیر میں اہمیت دیتے ہیں اس طرح مرسل روایات کو دوسری راہ سے تقویرت ملتی ہے انہوں نے اپنی کتاب الموطا میں تقریباً ساٹھ مسلم روایات ذکر کی ہیں۔ علامہ ابن عبد البر کہتے ہیں کہ صرف چار مرسل روایات کے علاوہ تمام مراسل کا سند و مرفوع ہونا دوسرے طریقوں سے ثابت ہے۔^{۱۶۸}

سلسلہ سند کی کمزوری

سند میں سختی برتنے کے بعد بھی اس کا امکان بہ حال موجود تھا کہ کوئی بد دین جھوٹی سند وضع کر کے کوئی من گھڑت روایت بیان کر دے۔ محدثین نے اس راہ کی کمزوری کا سارا غ لگانے کے لیے تاریخ کا استعمال شروع کیا مثال کے طور پر عزیز بن معدان البخاری کا بیان ہے کہ عرب بن موسیٰ نامی راوی جب حص آیا تو ہم اس کے پاس مسجد میں جمع ہوئے اس نے کہا مجھ سے روایت کی تھا رہے صالح شیخ نے اور بار بار یہ جملہ دہرا�ا تو میں نے پوچھا کہ یہ تباہ کیا یہ صالح شیخ کوئی ہیں؟ اس نے کہا خالد بن معدان ہیں میں نے پوچھا کہ اس سال تھا رہی ملاقات ہوئی وہ بولا آرمینیہ کے چہاد میں میں نے کہا شیخ اللہ سے ڈر خالد بن معدان سنائیں وفات پا گئے اور تھا رہا دعویٰ ہے کہ ان کی وفات کے چار سال بعد تم ان سے ملے۔ پھر انہوں نے روم کے چہاد میں توحید لیا ہے آرمینیہ کے چہاد میں کبھی شریک نہ ہوئے۔^{۱۶۹}

له مولانا محمد زکریا کاندھلوی : مقدمہ اوجز المسالک طبع لکھنؤ

سہ کتاب المقادیر فی علم الروایات ص ۱۵۸

درایت

ان تمام کوششوں کے باوجود (جو راوی کی حالت کو جانتے کے لیے کی گئیں) یعنی اُنہیں اب بھی رہ جاتی ہے کہ ہو سکتا ہے کہ ایک روایت سند کے معیاروں پر پوری ارتقی ہو اور کہیں کوئی ضعف اور کمزوری نہ ہو مگر وہ حدیث رسول نہ ہو محدثین کا زور اور ان کے اصول کا بڑا بہلو اگرچہ روایت ہی کی تحقیق پر ہے مگر انہوں نے اس کمزوری کو بھی نظر انداز نہیں کیا اور اس کی گرفت کرنے کے لیے بھی تحقیق و تقدیم کی کیا تباہیں چنانچہ قرآن کریم میں خود روایتی معیار کے استعمال کی بنیاد رکھی مثلاً حضرت عائشہؓ پر حجۃ منافقین اور ان کے ساتھ بعض صحابہ نے تہمت لگانی تو قرآن کریم نے اس واقعہ پر تبریر کرتے ہوئے کہا:

لولا ذا سمعتم به قلم	کیوں نہ سے سنتے ہی تم نے کہہ دیا
ما یکون لانا ان نتکلم یہذا	کہیں ایسی بات زبان سے نکالنا ہی
سبحانک هذَا بہتان	زیب نہیں دیتا۔ سیمان اللہ یہ تو ایک
عظیم ہ۔	بہتان عظیم ہے۔

اس تہمت میں بعض صحابہ بھی ملوث ہو گئے تھے اگرچہ ان کی ثقاہت کو چیلنج نہیں کیا جاسکتا۔ مگر قرآن نے توجہ دلائی کریں واقعہ تقابل تسلیم تھا تم نے پہلے ہی کیوں نہ سے مردود ہٹھرا یا صحابہ کرام نے بھی اس اصول تحقیق سے استفادہ کیا۔ محدثین نے روایت کی جاگہ کے لیے حسب ذیل درایتی معیار مقرر کیے اور کہا کہ ایسی روایت غیر معتبر ہے جن میں حسب ذیل عیوب میں سے کوئی ایک چیز موجود ہو:

(۱) عقل سليم کے خلاف ہو۔ (۲) اصول مسلمہ کے خلاف ہو۔ (۳) محسوسات اور مشاہدہ کے خلاف ہو۔ (۴) قرآن مجید یا حدیث متواتر یا اجماع قطعی کے خلاف ہو۔ (۵) جس حدیث میں معنوی کام پر ہے پایاں اجر اور معنوی گناہ پر عذاب ایک کی دعید ہو۔ (۶) کیک المعنی ہو۔ (۷) راوی ایسے شخص سے روایت کرے جس سے اس کی ملاقات نہ ہو اور اس

سے کوئی روایت نہ کرتا ہو۔ (۸) ایسی روایت جس سے عام لوگوں کو واقف ہونا چاہیے مگر راوی کے علاوہ کسی نے روایت نہ کی ہو۔ (۹) ایسا واقعہ ہو جسے عوام کو جانتا چاہیے مگر صرف راوی جانتا ہو۔ (۱۰) روایت کلیہ کے خلاف ہو۔ (۱۱) روایت میں کسی قوم یا دین کی مذمت ہو۔ (۱۲) کسی پیشہ یا صنعت کی مذمت ہو۔ (۱۳) نام، تاریخ اور مقام کے تعین کے ساتھ پیشین گوئی ہو۔ (۱۴) شانِ نبوت کے منافی ہو۔ (۱۵) شانِ خداوندی کے منافی ہو وغیرہ۔

علامہ ابن الجوزی نے توہیاں تک کہہ دیا کہ ”ہر وہ روایت جو عقل کے منافی، قرآن و سنت کے منافع اور اصول سے متناقض ہو تو اسے سمجھو کر وہ غیر معتبر ہے“ مگر درایتی معیار بیان کرنا جتنا آسان ہے اس کو بردنے کارانا اور حدیث کی تحقیق و تخریج میں اس کو بنیاد بینا اتنا ہی مشکل ہے۔ یہ تمام اصول اگر ایک اہل علم کو برتنے لیے دے دئے جائیں تو وہ صحیح احادیث کے بینیت ذخیرہ کو نامعتبر قرار دے کا یوں کہ اس کے فہم کے مطابق کوئی نہ کوئی روایت کسی معیار پر پوری تاریخی ہوگی پھر بات تو یہ ہے کہ اسما، ارجال کی طرح درایت کے استعمال کے لیے بھی حدیث کے فن میں مہارت اور طویل ممارست لازم ہے۔

علامہ ابن قیم الجوزی سے جب یہ سوال کیا گیا کہ کیا صرف درایت کی بنیاد پر کسی پوتا کو موصوع قرار دیا جاسکتا ہے؟ تو انہوں نے جواب دیا : ”بے بڑا ہم سوال ہے یہ وہی شخص جان سکتا ہے جو سنن پر حاوی ہو اور اس کے خون اور گوشت میں وہ مخنوٹ ہو گئی ہوں اور ان پر اسے ملکہ حاصل ہو گیا ہو سنن اور آثار کو پہچاننے میں، رسول اللہ صلی اللہ علیہ وسلم کی سیرت کو پہچاننے میں، رسول کریم کے اوامر و نواہی، دعوت و خبر، پسند و ناپسند اور تعلیم و تربیت سب جان لینے میں اسے اختصاص اور مہارت حاصل ہو گئی ہو، گویا وہ حضور کے ساتھ صحابہ کرام سے ملا ہوا ہے اس قسم کا انسان آنحضرت کے افعال و احوال اور اقوال کو جان سکتا ہے۔“

اہ دیکھئے ابن قیم کی المدار النیف، طبع حلہ شمارہ ۱۹۸۷ء اور ملکی تقاریک موضعات کی طبع ص ۲۸۹

سلہ المدار النیف ص ۲۲۰

درایت کی بنیاد پر صحیح السندر حدیث بھی روکی جاسکتی ہے۔ اس کی ایک مثال حدیث زہرہ ہے جسے علامہ ابن حجر طبری نے اپنی سند سے بیان کیا ہے کہ حضرت علیؑ نے فرمایا زہرہ ایک خوبصورت عورت تھی جو ایران کی رہتے والی تھی وہ اپنا مقدمہ دو فرشتوں ہاروت و ماروت کے پاس لے گئی تو ان دونوں نے اس عورت کو بدکاری کے لیے بہکایا تو عورت نے کہا یہ اسی وقت ممکن ہے کہ تم لوگ وہ کلمجھ سکھا دو جس کو پڑھ کر آسمان پر پڑھ جاتے ہیں ان دونوں نے وہ کلمہ اسے سکھا دیا اور وہ اسے پڑھ کر آسمان پر پڑھ گئی اور اسے ستارہ زہرہ بتا دیا گیا۔ اس روایت پر قدرتے ہوئے علامہ ابن کثیر تھکتے ہیں۔

وَهَذَا لِإِسْنَادِ رَجَالَهُ ثَقَاتٌ
وَهُوَ غَرِيبٌ حَدَّاً^{لِهِ}
انْتِهَىٰ غَرِيبٌ ہے۔

تحقیق و تخریج اور تقدیم حدیث میں روایت و درایت کا اہم پہلو یہ دیکھنا بھی ہوتا ہے کہ راوی نے جو واقعہ بیان کیا ہے یا جو قول نقل کیا ہے وہ کس حد تک واقعی اور حضور کی منشا و مقصد کے مطابق ہے اور کس حد تک راوی کا اپنا تاثر اور طرز تعبیر اس میں شامل ہے کبھی واقعہ تھوڑا ہوتا ہے مگر اس کی روایت میں راوی کا تاثر و طرز بیان اس طرح شامل ہو جاتا ہے کہ واقعہ کی نوعیت بدلت جاتی ہے۔ ایک موقع پر جب بنی اکرمؓ نے اپنی ازواج مطہرات سے عیحدگی اختیار کی تو صاحبہ کرام میں یہ خبر عام ہو گئی کہ آپ نے اپنی بیویوں کو طلاق دے دی ہے حضرت عمرؓ بن کریمؓ بن بنوی میں آئے تو صاحبہ جمع ہئے اور اس واقعہ سے پریشان تھے۔ حضرت عمرؓ بنی اکرم کے پاس گئے اور صحیح صورت حال دریافت کی تو آپ نے طلاق دینے کی خبر کو غلط بتایا۔

محمد شین اور اصولیین کے ہمایاں تحقیق حدیث میں ایک اور معاملہ انتہائی اہم ہے اور یہ ایسا کہ بھی ہے وہ یہ ہے کہ کبھی روایات میں اختلاف اور تعارض کی شکل پیدا ہو جاتی ہے اگرچہ احادیث میں اختلاف و تعارض کم ہے لیکن کچھ روایات ایسی مزدوائی ہیں جن میں یہ صورت دیکھنے کو ملتی ہے۔ اس معاملہ میں اصولیین نے الگ الگ منہاج فاعل کیے ہیں۔

جب ایک سے زیادہ روایات باہم متعارض ہوں تو امام ابوحنین قدر مشترک نکالنے پر زور دیتے ہیں اور یہی مشکل ہوتا پھر عملی روایت کو ترجیح دیتے ہیں اور یہ بھی مشکل ہوتا وہ روایت قابل ترجیح ہوتی ہے جس کا راوی فقیہ ہے۔ مثلاً عمر بن دینار نے جابر بن زید ابا الشفار سے روایت ابن عباس نقل کیا ہے کہ بنی صلی اللہ علیہ وسلم نے حالت احرام حضرت میمونؓ سے شادی کی تھی۔ عمر و بن دینار نے جابر بن زید سے کہا کہ ابن شہاب زہری نے مجھے بتایا ہے کہ زید بن الاصم نے کہا کہ بنی اکرمؓ نے حضرت میمونؓ سے جب شادی کی تھی اس وقت آپ حالت احرام میں نہیں تھے جابر بن زید نے جواب میں کہا کہ حضرت میمونۃ ابن عباس کی خالہ تھیں ان کے حالات سے وہ زیادہ باخبر تھے تو عمر بن دینار نے اس کا جواب دیا کہ حضرت میمون زید بن الاصم کی بھی خالہ تھیں اس پر جابر نے کہا "زید بن الاصم جو بیشاب کرنے میں اختیاط نہیں ملحوظ رکھتے تھے ان کا ابن عباس سے کیا مقابلہ؟"

امام مالک تعارض و اختلاف روایات کی صورت میں تعامل اہل مدینہ کو اہمیت دیتے ہیں اور اس کی بنیاد پر کسی روایت کو ترجیح دیتے ہیں۔

امام شافعی "اصحہما فی الباب" کی ترجیح کے قائل ہیں۔ یعنی وہ باعتبار سنداہم اور قوی روایت کو قبول کرتے ہیں اور امام احمد بن حنبل اس صورت میں اسلاف کے علی کو جو جت مان کر ترجیح و انتخاب کا معاملہ کرتے ہیں۔ ان منابع سے حدیث کی تحقیق میں بھی کہی اور مسائل کے استخراج و استنباط میں بھی مدد ملتی ہے۔

آخر میں محدثین اور سیرت نگاروں کے منابع تحقیق کے درمیان فرق بیان کر دیا مnasib ہے۔ اصحاب حدیث کا مقصود بالذات احکام و مسائل کو جانا ہوتا ہے اور رسول کریم کی ذات گرامی سے ان کی بحث ہمنا یا التزاما ہوتی ہے اور اصحاب سیرت کا مقصود بالذات رسول اللہ صلی اللہ علیہ وسلم کی ذات گرامی سے واقفیت فرم کرنا ہوتا ہے اور احکام و مسائل سے ان کی بحث ہمنا ہوتی ہے محدثین روایات کی ثقاہت، عدل، تقویٰ اور دیانت کی کمی و زیادتی کی بنا پر روایتوں میں اختلاف کے وقت مقبیلوں روایتوں کو ترجیح دیتے ہیں اور اصحاب سیرت حالات کی موافقت اور واقعاست کے علم کی بنا پر ترجیح دیتے ہیں اور جب قولی اور عملی روایات میں اختلافات ۲۳۳

نظر آئئے تو اصولیین قول روایت کو علمی روایت پر ترجیح دیتے ہیں۔ علم حدیث میں علم اسما، الرجال اور فن جرح و تغیر کے ضوابط کی تعریف سے دوسرے علوم میں تدقید و تحقیق کی راہ آسان ہوتی ہے۔ علم حدیث کے ان بیشتر اصولیوں سے علم الانسان، علم العمران اور علم الاجتماع ہر جگہ استفادہ کیا جاسکتا ہے۔ علامہ شمس الدین ذہبی کی میران الاعتدال فی نقد الرجال، علامہ ابن اثیر حزیری کی جامع الاصول، حافظ ابن حجر عسقلانی کی تہذیب التہذیب، تقریب التہذیب اور سان میران حافظ منذری کی تذكرة الحفاظ وغیرہ اس فن کی متداول کتابیں ہیں جن کو بخوبی کتب کہا جاسکتا ہے۔

صحت و مرض اور اسلامی تعلیمات

از

مولانا سید جلال الدین عمری

اسلام نے حفظانِ صحت پر کس قدر زور دیا ہے؟ اور طہارت و نظافت، غذا کے صحیح استعمال، کھانے پینے کے آداب اور سہانی و روزش کو کتنی اہمیت دی ہے؟ علاج کو شرعاً کس نظر سے دیکھتی ہے؟ کیا وقت ضرورت محولات سے علاج ہو سکتا ہے؟ خودکشی اور قطعی جیات کیوں منع ہے؟ روحانی علاج کیا ہے اور اس کے کیا فائدے ہیں؟ بڑی کی عیادت اور خدمت کا دین میں کیا مقام ہے؟ اس کتاب میں ان پر اور ان جیسے دیگر اہم عصری مسائل پر معروف محقق مولانا سید جلال الدین عمری نے سیر حاصل اور مدلل بحث کی ہے۔ اردو زبان میں اپنی نوعیت کی پہلی مفصل کتاب جو عوام و خواص کے علاوہ سلم طبیبوں اور داکٹروں کے لیے بھی مفید ہے۔

آفیٹ کی حسین طباعت۔ عمدہ کاغذ، دیدہ زیب ٹائل صفحات : ۳۸۸

قیمت مجلد : = ۷۰/-

ملنے کے پتے : (۱) مکتبہ تحقیق و تصنیف اسلامی۔ پان والی کوٹی، دودھ پور، علی گڑھ مڈل
 (۲) مرکزی مکتبہ اسلامی پبلیشورز۔ دعوت نگر، ابوالفضل نکیو، جامونگر نگر ہلی ۷۹